

சாராம்சம்: இனிய குழந்தைகளே, பிரஜாபிதா பிரம்மா கொள்ளுப்பாட்டனார் ஆவார், அதாவது, அவரே சகல சமயத்தினருக்கும் தந்தையாவார். அவரின் தொழிலைக் குழந்தைகளாகிய நீங்கள் மாத்திரமே அறிந்திருக்கின்றீர்கள்.

கேள்வி: உங்கள் செயல்களை மேன்மையாக்குவதற்கான வழி யாது?

பதில்: இப் பிறவியில் நீங்கள் செய்துள்ள எச்செயலையும் தந்தையிடமிருந்து மறைக்காதீர்கள். ஒவ்வொரு செயலையும் ஸ்ரீமத்திற்கேற்ப செய்யுங்கள், அப்பொழுது ஒவ்வொரு செயலும் மேன்மையானதாகும். நீங்கள் மேன்மையானவர் ஆகுவீர்கள். அனைத்தும் செயல்களிலேயே தங்கியுள்ளது. ஒருவர் ஒரு பாவச்செயலை செய்து, பின்னர் அதனை மறைத்தால், நூறுமடங்கு தண்டனை பெறப்படுவதுடன், அப் பாவமும் தொடர்ந்தும் அதிகரிக்கின்றது. அப்பொழுது தந்தையுடன் கொண்டிருக்கின்ற யோகமும் துண்டிக்கப்படுகின்றது. இவ்வாறாகத் தங்கள் பாவங்களை மறைப்பவர்கள் முற்றாகத் தங்களுக்குள் இருக்கின்ற சத்தியத்தை அழித்து விடுகின்றார்கள். இதனாலேயே நீங்கள் உண்மையான தந்தையுடன் நேர்மையாக இருக்க வேண்டும்.

ஓம் சாந்தி. இனிமையிலும் இனிமையான, அன்பிற்கினிய, எப்பொழுதோ தொலைந்து இப்பொழுது கண்டெடுக்கப்பட்ட குழந்தைகளாகிய நீங்கள், இப்பழைய உலகில் இன்னமும் சில காலத்திற்கே பயணிகளாக இருக்கின்றீர்கள் என்பதை இப்பொழுது புரிந்துகொள்கின்றீர்கள். உலகில் உள்ள மக்கள் தாங்கள் இன்னமும் இவ் உலகில் 40,000 வருடங்களுக்குத் தொடர்ந்தும் வாழ்வார்கள் என நினைக்கின்றார்கள். குழந்தைகளாகிய உங்களுக்கு நம்பிக்கை உள்ளது. இவ்விடயங்களை மறந்து விடாதீர்கள். இங்கு அமர்ந்திருக்கும் பொழுது, குழந்தைகளாகிய உங்களுக்குள் சந்தோஷம் பொங்கி எழுவதை நீங்கள் உணர வேண்டும். உங்கள் கண்களால் நீங்கள் காண்பவை அனைத்தும் அழியப் போகின்றன. ஆத்மாக்கள் அழிவற்றவர்கள். நீங்கள் ஆத்மாக்கள் என்பதும், நீங்கள் முழுமையாக 84 பிறவிகளை எடுத்திருக்கின்றீர்கள் என்பதும் உங்கள் புத்தியில் உள்ளது. தந்தை இப்பொழுது உங்களைத் திரும்பவும் தன்னுடன் அழைத்துச் செல்வதற்கே வந்துள்ளார். பழைய உலகம் முடிவுக்கு வரும்பொழுது, தந்தை உலகைப் புதிதாக்குவதற்கு, வருகின்றார். புதிய உலகம் பழையதாகுகின்றது, பின்னர் பழைய உலகம் புதியதாகுகின்றது. இச்சக்கரத்தின் ஞானம் உங்கள் புத்தியில் உள்ளது. நீங்கள் பல தடவைகள் இச்சக்கரத்தைச் சுற்றி வந்துள்ளீர்கள். இப்பொழுது இச்சக்கரம் முடிவுக்கு வருகின்றது. பின்னர் புதிய உலகில், வெகுசில தேவர்களாகிய நீங்கள் மாத்திரமே இருப்பீர்கள். அங்கே சாதாரண மனிதர்கள் இருப்பதில்லை. நீங்கள் இப்பொழுது சாதாரண மனிதரில் இருந்து தேவர்களாக மாறுகின்றீர்கள். உங்களுக்கு இந்த நம்பிக்கை உறுதியாக உள்ளது. அனைத்தும் செயல்களிலேயே தங்கியுள்ளது. மனிதர்கள் பிழையான செயல்களைச் செய்யும் பொழுது, நிச்சயமாக அவர்களின் மனச்சாட்சி உறுத்துகின்றது. ஆகையாலேயே தந்தை வினவுகின்றார்: இப்பிறவியில் நீங்கள் அத்தகைய செயல்கள் எதனையும் செய்யவில்லை, அல்லவா? இவ் உலகம் இராவணனின் தீய இராச்சியமாகும். நீங்கள் மாத்திரமே இதனைப் புரிந்துகொள்கின்றீர்கள். இராவணன் என்றால் என்னவென்பது இவ்வுலகில் உள்ள எவருக்கும் தெரியாது. பாபுஜி (காந்திஜி) தான் இராம இராச்சியத்தை உருவாக்க விரும்பியதாகக் கூறுவதுண்டு, ஆனால் அதன் அர்த்தம் என்னவென்பதை எவரும் புரிந்துகொள்ளவில்லை. இராம இராச்சியம் எவ்வாறு இருக்குமென எல்லையற்ற தந்தை இப்பொழுது உங்களுக்கு விளங்கப்படுத்துகின்றார். இது மங்கலான பார்வையுடையவர்களின் உலகமாகும். எல்லையற்ற தந்தை இப்பொழுது குழந்தைகளாகிய உங்களுக்கு உங்கள் ஆஸ்தியைக் கொடுக்கின்றார். நீங்கள் இப்பொழுது பக்தி செய்வதில்லை. நீங்கள் இப்பொழுது தந்தையின் கரத்தைப் பற்றிக் கொண்டிருக்கின்றீர்கள். தந்தையின் ஆதரவு இன்றி, நீங்கள் நச்சாற்றில் தத்தளித்துக் கொண்டிருந்தீர்கள். அரைக்கல்பத்திற்குப் பக்தி நிலவுகின்றது. ஞானம் கிடைத்த பின்னர், நீங்கள் சத்தியயுகமான புதிய உலகிற்குச் செல்கின்றீர்கள். பாபாவை நினைவுசெய்வதன் மூலம் உங்களால் தூய்மையாக முடியும் என்ற நம்பிக்கை இப்பொழுது குழந்தைகளாகிய உங்களுக்கு உள்ளது. அதன் பின்னர் நீங்கள் தூய இராச்சியத்துக்குச் செல்வீர்கள். இப்பொழுது மாத்திரமே, இந்த அதிமேன்மையான சங்கமயுகத்திலேயே நீங்கள் இந்த ஞானத்தைப் பெறுகின்றீர்கள். நீங்கள் அவலட்சணமானவரில் இருந்து அழகானவர்களாகவும், முட்களில் இருந்து மலர்களாகவும் மாறுகின்றீர், இதுவே அதிமேன்மையான சங்கமயுகமாகும். உங்களை இவ்வாறு ஆக்குபவர் யார்? தந்தையாவார். தந்தையே ஆத்மாக்களாகிய எங்களது எல்லையற்ற தந்தை என்பதை நாங்கள் அறிவோம். ஒரு லௌகீகத் தந்தையை நாங்கள் எல்லையற்ற தந்தை என அழைக்க முடியாது. ஆத்மா என்ற வகையில், பரலோகத் தந்தையே அனைவரதும் தந்தையாவார். பின்னர் பிரம்மாவின் தொழிலும் தேவைப்படுகின்றது. குழந்தைகளாகிய உங்களுக்கு இப்பொழுது அனைவரது தொழிலும் தெரியும். விஷ்ணுவின் தொழில் என்னவென்பதும் உங்களுக்குத் தெரியும்; அவர் அதிகளவு அலங்கரிக்கப்படுகின்றார்! அவர் சுவர்க்கத்தின் அதிபதியாவார்! இவர் சங்கமயுகத்திற்கு உரியவர் எனப்படுகின்றார். அசுரீரி உலகம், சூட்சும உலகம், பெளதீக உலகம் என்பன உள்ளன. அவை சங்கமயுகத்தில் மாத்திரமே உள்ளன. இது பழைய உலகத்தினதும் புதிய உலகத்தினதும் சங்கமம் எனத் தந்தை விளங்கப்படுத்துகின்றார். மக்கள் கூவி அழைக்கின்றார்கள்: ஓ தூய்மையாக்குபவரே, வாருங்கள்! புதிய உலகம் தூய உலகமும், பழைய உலகம் தூய்மையற்ற உலகமும் ஆகும். எல்லையற்ற தந்தைக்கும் நடிப்பதற்கென ஒரு பாகம் உள்ளது என நீங்கள் அறிவீர்கள். அவரே படைப்பவரும் இயக்குனரும் ஆவார். அனைவரும் இதனை நம்புவதால், அவருக்கு நிச்சயமாகச் செயற்பாடுகள் சில இருக்க வேண்டும், அல்லவா? அவர் மனிதர் என்று அழைக்கப்படுவதில்லை;

அவருக்கெனச் சரீரம் இல்லை. ஏனைய அனைவரும் தேவர்கள் என்றோ அல்லது மனிதர்கள் என்றோ அழைக்கப்படுகின்றார்கள். சிவபாபாவை மனிதர் என்றோ அல்லது தேவர் என்றோ அழைக்க முடியாது, ஏனெனில் அவருக்கெனச் சரீரம் இல்லை; அவர் இச்சரீரத்தைத் தற்காலிகமாகக் கடனாகப் பெற்றுள்ளார். அவரே கூறுகின்றார்: ஒரு சரீரம் இல்லாது என்னால் எவ்வாறு இனிய குழந்தைகளாகிய உங்களுக்கு இராஜயோகத்தைக் கற்பிக்க முடியும்? மனிதர்கள் நான் கூழாங்கற்களிலும், கற்களிலும் இருப்பதாகக் கூறியிருக்கின்றார்கள், ஆனால் நான் எவ்வாறு வருகின்றேன் என்பதைக் குழந்தைகளாகிய நீங்கள் இப்பொழுது புரிந்துகொள்கின்றீர்கள். நீங்கள் இப்பொழுது இராஜயோகத்தைக் கற்கின்றீர்கள். எந்த மனிதராலும் இதனைக் கற்பிக்க முடியாது. தேவர்கள் இராஜயோகிகள் ஆவார்கள். அவர்கள் எவ்வாறு அவ்வாறு (தேவர்கள்) ஆகினார்கள்? அவர்கள் நிச்சயமாகச் சங்கமயுகத்தில், இராஜயோகத்தைக் கற்றிருக்க வேண்டும். எனவே, இதனைக் கடைவதன் மூலம், குழந்தைகளாகிய நீங்கள் பெருமளவு சந்தோஷத்தை அனுபவம்செய்ய வேண்டும். நாங்கள் இப்பொழுது 84 பிறவிகளின் சக்கரத்தை நிறைவுசெய்துள்ளோம். தந்தை ஒவ்வொரு கல்பத்திலும் வருகின்றார். தந்தையே கூறுகின்றார்: இதுவே பல பிறவிகளின் இறுதிப் பிறவியாகும். சத்தியயுகத்தின் இளவரசரான ஸ்ரீகிருஷ்ணர், 84 பிறவிச் சக்கரத்தைச் சுற்றி வருகின்றார். நீங்கள் சிவனின் 84 பிறவிகளைக் காட்டுவதில்லை. புரிந்துகொள்ளக் கூடியவர்களான நீங்களும், அனைத்தையும் உங்கள் முயற்சிக்கேற்ப, வரிசைக்கிரமமாகவே புரிந்து கொள்கின்றீர்கள். மாயை மிகவும் பலசாலி; அவள் எவரையும் விட்டுவிடுவதில்லை. தந்தைக்கும் இது மிகவும் நன்றாகத் தெரியும். தந்தை அந்தர்யாமி (அனைவருக்குள்ளும் என்னவுள்ளது என்பதை அறிந்திருப்பவர்) என நினைக்க வேண்டாம்; இல்லை! ஒவ்வொருவரின் செயற்பாடுகளிலிருந்தும் அவர் அனைவரையும் பற்றி அறிவார். மாயை அவர்களை முற்றாகவே பச்சையாக விழுங்கிவிடுகின்றாள் எனும் செய்தியை அவர் பெறுகின்றார். குழந்தைகளாகிய நீங்கள் அறியாத அத்தகைய பல விடயங்கள் உள்ளன. தந்தை அனைத்தையும் அறிந்திருப்பதால், மக்கள் பாபா அந்தர்யாமி என நம்புகின்றார்கள். தந்தை கூறுகின்றார்: நான் அந்தர்யாமி அல்ல. அனைவரையும் அவர்களின் நடத்தைகளின் மூலம் அறிந்து கொள்ளலாம். சிலரின் நடத்தை மிகவும் தீயதாக உள்ளது. தந்தை குழந்தைகளாகிய உங்களை எச்சரிக்கின்றார்: மாயையிட்டு எச்சரிக்கையாக இருங்கள்! மாயை ஏதோ ஒரு வகையில் உங்களை விழுங்கி விடக்கூடியவள். எவ்வாறாயினும், தந்தை அவர்களுக்கு விளங்கப்படுத்திய பொழுதிலும், அது அவர்களின் புத்தியில் நிலைத்திருப்பதில்லை. ஆகையாலேயே குழந்தைகளே, நீங்கள் மிகவும் எச்சரிக்கையாக இருக்க வேண்டும். காமமே கொடிய எதிரி. நீங்கள் எப்பொழுது விகாரத்தில் விழுவீர்கள் என்பது உங்களுக்கே தெரியாது. அவர்கள் அத்தகைய குழந்தைகள், ஆகையாலேயே தந்தை கூறுகின்றார்: நீங்கள் ஒரு தவறு செய்திருந்தால், அதனைப் பற்றி தந்தையிடம் நேர்மையாகக் கூறுங்கள். அதனை மறைக்காதீர்கள்! தவறினால், நூறு மடங்கு பாவங்கள் சேமிக்கப்படுவதுடன், உங்கள் மனச்சாட்சியும் தொடர்ந்தும் உங்களை உள்ளூர உறுத்துவதால், நீங்கள் தலைகீழாக விழுந்து விடுவீர்கள். உண்மையான தந்தையிடம் நீங்கள் முற்றிலும் நேர்மையாக இருக்க வேண்டும். இல்லாவிட்டால், பேரிழப்பு ஏற்படும். இந்த நேரத்தில் மாயை மிகவும் தீவிரமாக உள்ளாள். இது இராவணனின் உலகமாகும். நாங்கள் ஏன் இப்பழைய உலகை நினைவுசெய்ய வேண்டும்? நாங்கள் இப்பொழுது சென்று கொண்டிருக்கும் புதிய உலகையே நாங்கள் நினைவுசெய்ய வேண்டும். ஒரு லௌகீகத் தந்தை புதியதொரு வீட்டைக் கட்டும் பொழுது, தங்களுக்காகவே புதிய வீடு கட்டப்படுகின்றது என்பதை அவரது குழந்தைகள் புரிந்துகொண்டிருப்பதால் மிகவும் சந்தோஷமாக இருக்கின்றார்கள். இங்கே இது ஓர் எல்லையற்ற விடயமாகும். சுவர்க்கம் என்ற புதிய உலகம் எங்களுக்காகவே கட்டப்படுகின்றது. நிச்சயமாகச் சுவர்க்கத்தில் நாங்கள் வாழ்வதற்கு வீடுகள் கட்டப்பட்டிருக்கும். நாங்கள் இப்பொழுது புதிய வீட்டிற்குச் செல்ல உள்ளோம். நீங்கள் தந்தையை எவ்வளவுக்கு அதிகமாக நினைவுசெய்கின்றீர்களோ, அந்தளவுக்கு அதிகமாக அழகிய மலர்கள் ஆகுவீர்கள். விகாரங்களின் செல்வாக்கினாலேயே நாங்கள் முட்கள் ஆகினோம். இங்கே மாயை குழந்தைகளில் அரைவாசியினரை முற்றாகவே விழுங்கிவிடுகின்றாள் என்பதை பாபா அறிவார். தொடர்ந்தும் இங்கு வராதிருப்பவர்கள் இப்பொழுது மாயையின் கட்டுப்பாட்டில் இருப்பதை நீங்களும் புரிந்துகொள்கின்றீர்கள்; அவர்கள் தந்தையிடம் வருவதுமில்லை. மாயை இவ்வாறாகப் பலரை விழுங்குகின்றாள். 'இது மிகவும் நல்லது, இது மிகவும் நல்லது. நான் அதனைச் செய்வேன், இதனைச் செய்வேன். நான் எனது வாழ்க்கையையே யக்ஞத்திற்குக் கொடுப்பதற்குத் தயாராக உள்ளேன்' என்று கூறி, பலர் இங்கிருந்து நீங்கிச் செல்கின்றார்கள். எவ்வாறாயினும் அவர்கள் இன்று இங்கில்லை. உங்கள் யுத்தம் மாயைக்கு எதிரானதாகும். மாயைக்கு எதிராக எவ்வாறு ஒரு யுத்தம் இடம்பெற முடியும் என்பது உலகில் உள்ள எவருக்கும் தெரியாது. தந்தை இப்பொழுது குழந்தைகளாகிய உங்கள் அனைவருக்கும் ஞானம் என்ற மூன்றாவது கண்ணைக் கொடுத்திருப்பதால், அதனுடாக நீங்கள் இருளிலிருந்து ஒளிக்குள் வந்திருக்கின்றீர்கள். ஆத்மாக்களுக்கு மாத்திரமே இந்த ஞானக்கண் கொடுக்கப்படுகின்றது, இதனாலேயே தந்தை கூறுகின்றார்: உங்களை ஓர் ஆத்மா எனக் கருதுங்கள்! எல்லையற்ற தந்தையை நினைவுசெய்யுங்கள்! பக்தி மார்க்கத்தில் நீங்கள் அவரை நினைவுசெய்தீர்கள். நீங்கள் கூறுவதுண்டு: நீங்கள் வரும்பொழுது, நான் என்னை உங்களுக்கு அர்ப்பணிப்பேன். நீங்கள் எவ்வாறு உங்களை அவரிடம் அர்ப்பணிப்பீர்கள் என்பதை நீங்கள் புரிந்துகொள்ளவில்லை. உங்களைப் போன்றே தந்தையும் ஓர் ஆத்மாவே என்பதை நீங்கள் இப்பொழுது புரிந்துகொள்கின்றீர்கள். தந்தையின் பிறப்பு சூட்சுமமானது (அலௌகீகமானது). அவர் குழந்தைகளாகிய உங்களுக்கு மிகவும் நன்றாகக் கற்பிக்கின்றார்! நீங்களே கூறுகின்றீர்கள்: இவரே ஒவ்வொரு சக்கரத்திலும் எங்களுக்குத் தந்தை ஆகுகின்ற அதே தந்தை ஆவார்.

நாங்கள் கூறுகின்றோம்: பாபா, பாபா! தந்தை கூறுகின்றார்: குழந்தைகளே, குழந்தைகளே! ஓர் ஆசிரியராக அவர் எங்களுக்கு இராஜயோகம் கற்பிக்கின்றார். வேறு எவராலும் இராஜயோகத்தைக் கற்பிக்க முடியாது. அவர் உங்களை உலக அதிபதிகள் ஆக்குகின்றார். எனவே நீங்கள் அத்தகைய தந்தைக்கு உரியவராகி, அத்தகைய ஆசிரியரிடமிருந்து கற்பித்தல்களைப் பெற வேண்டும். உங்களுக்கு உள்ளார்ந்த சந்தோஷம் பொங்கி எழ வேண்டும். ஒருவர் அழுக்கடைந்தால், அந்தச் சந்தோஷம் இருக்க முடியாது. சிலருக்காக நீங்கள் எவ்வளவு பிரயத்தனம் செய்தாலும், அவர்கள் உங்கள் குலத்துக்கு உரியவர்களாக இல்லாததைப் போன்றிருக்கின்றார்கள். இங்கே மனிதர்கள் பல முதற் பெயரைக் கொண்டிருக்கின்றார்கள்! உங்கள் முதற்பெயர் எத்தனை மகத்துவம் வாய்ந்தது எனப் பாருங்கள்! இவரே அனைவரிலும் அதி மகத்துவமான கொள்ளுப் பாட்டனாரான பிரம்மா ஆவார். எவருக்கும் அவரைத் தெரியாது. அவர்கள் சிவபாபாவைச் சர்வவியாபி என்று கூறுவது மாத்திரமல்ல, பிரம்மாவைப் பற்றியும் எவரும் எதுவுமே புரிந்து கொள்ளாதிருக்கின்றார்கள். பிரம்மா, விஷ்ணு, சங்கரர் ஆகியோரின் படங்கள் உள்ளன. பிரம்மா சூட்சும உலகில் சித்தரிக்கப்பட்டுள்ளார்; அவர்கள் அவரது சுயசரிதையை முற்றாகப் புரிந்துகொள்வதில்லை. அவர்கள் பிரம்மாவைச் சூட்சும உலகில் காட்டுகின்றார்கள். அவ்வாறாயின், மக்களின் தந்தை பிரம்மா எங்கிருந்து வருவார்? அவர் அங்கே குழந்தைகளைத் தத்தெடுப்பாரா? எவரும் எதனையும் புரிந்து கொள்வதில்லை. மக்கள் பிரஜாபிதா பிரம்மாவைப் பற்றிப் பேசுகின்றார்கள். ஆனால் அவரின் சுயசரிதையை அவர்கள் புரிந்துகொள்வதில்லை. இது அவரின் இரதம் எனவும், இவரின் பல பிறவிகளின் இறுதிப் பிறவியில் அந்த ஒரேயொருவர் இதனைத் தனக்கு ஆதாரமாகப் பெற்றுள்ளார் எனவும் பாபா உங்களுக்கு விளங்கப்படுத்தியுள்ளார். இந்த அதிமேன்மையான சங்கமயுகமே இப்பொழுது கீதையின் அத்தியாயமாகும். தூய்மையே பிரதான விடயமாகும். உலகில் உள்ள எவரும் நீங்கள் எவ்வாறு தூய்மையற்றவரிலிருந்து தூய்மையானவர் ஆகுகின்றீர்கள் என்பதைப் புரிந்துகொள்வதில்லை. சாதுக்களும், புனிதர்களும் என்றுமே கூறுவதில்லை: உங்கள் சொந்தச் சீரம் உட்பட, அனைத்தையும் மறந்திருங்கள்! மாயையின் செல்வாக்கினால் நீங்கள் செய்த சகல பாவச்செயல்களும் முற்றாக எரிந்து விடும்வகையில், ஒரேயொரு தந்தையை நினைவுசெய்யுங்கள்! எந்தக் குருவினாலும் ஒருபொழுதுமே இவ்வாறு கூற முடியாது. இவர் எவ்வாறு பிரம்மா ஆகுகின்றார் எனத் தந்தை விளங்கப்படுத்துகின்றார். அவரது குழந்தைப் பருவத்தில், அவர் ஒரு கிராமத்துச் சிறுவனாக இருந்தார். அவர் முதலில் இருந்து இறுதிவரையில் 84 பிறவிகளை எடுத்துள்ளார். ஆகையால் புதிய உலகம் பழையதாகுகின்றது. குழந்தைகளாகிய உங்களுடைய புத்தியின் பூட்டு இப்பொழுது திறந்துள்ளது. உங்களால் இவற்றைப் புரிந்துகொண்டு, கிரகிக்கவும் முடிகின்றது. நீங்கள் இப்பொழுது விவேகமானவர் ஆகியுள்ளீர்கள். முன்னர் நீங்கள் விவேகமற்றவராக இருந்தீர்கள். இலக்ஷ்மியும் நாராயணனும் விவேகமானவர்கள், ஆனால் இங்குள்ள மக்கள் விவேகமற்றவர்கள். உங்கள் முன்னிலையில் உள்ள படத்தைப் பாருங்கள்! அவர்கள் வைகுந்தத்தின் அதிபதிகள், அல்லவா? கிருஷ்ணர் சுவர்க்கத்தின் அதிபதி ஆவார். பின்னர் அவர் கிராமத்துச் சிறுவன் ஆகினார். குழந்தைகளாகிய நீங்கள் இப்பொழுது இதனைக் கிரகித்து நிச்சயமாகத் தூய்மையாக வேண்டும். தூய்மையே பிரதான விடயமாகும். சிலர் எழுதுகின்றார்கள்: பாபா, மாயை என்னை விழச் செய்துவிட்டாள்! எனது கண்கள் குற்றமானதாகி விட்டன. தந்தை கூறுகின்றார்: உங்களை ஓர் ஆத்மாவாகக் கருதுங்கள்! அவ்வளவே! நாங்கள் இப்பொழுது வீடு திரும்ப வேண்டும். நாங்கள் தந்தையை நினைவுசெய்ய வேண்டும். இன்னமும் சொற்ப காலத்திற்கே நீங்கள் உங்கள் சரீரங்களின் ஜீவனோபாயத்திற்காகச் செயல்களைச் செய்ய வேண்டும், பின்னர் நாங்கள் மீண்டும் வீடு திரும்புவோம். இப் பழைய உலகின் விநாசத்திற்காக யுத்தம் இடம்பெறும். அது எவ்வாறு இடம்பெறும் எனப் பாருங்கள். நீங்கள் தேவர்கள் ஆகுகின்றீர்கள் என்பதை உங்கள் புத்தியால் புரிந்துகொள்ள முடியும். ஆகையால் நிச்சயமாக உங்களுக்கு ஒரு புதிய உலகம் தேவையாகும். ஆகையாலேயே நிச்சயமாக விநாசம் இடம்பெற வேண்டும். ஸ்ரீமத்தைப் பின்பற்றுவதால், எங்கள் புதிய உலகை நாங்கள் ஸ்தாபிக்கின்றோம். தந்தை கூறுகின்றார்: நான் உங்கள் சேவையில் இருக்கின்றேன். தூய்மையற்ற உங்களைத் தூய்மையாக்க வருமாறு நீங்கள் என்னை வரவழைத்தீர்கள். ஆகையால் என்னை நீங்கள் அழைத்ததால், நான் வந்துள்ளேன். நான் உங்களுக்கு மிகவும் இலகுவான வழியைக் காட்டுகின்றேன்: மன்மனாபவ! இது கடவுளினால் பேசப்பட்டது, ஆனால் அவர்கள் கிருஷ்ணரின் பெயரைக் குறிப்பிட்டுள்ளார்கள். தந்தைக்கு அடுத்தவரே கிருஷ்ணர். அவர் பரந்தாமத்தின் அதிபதியாவார், இவரோ உலகத்திற்கு அதிபதியாவார். சூட்சும உலகில் எதுவும் இடம்பெறுவதில்லை. ஸ்ரீகிருஷ்ணரே அனைவரிலும் முதன்மையானவர். அனைவரும் அவரைப் பெருமளவு நேசிக்கின்றார்கள். ஏனைய அனைவரும் பின்னரே வருகின்றார்கள். அனைவராலும் சுவர்க்கத்திற்குச் செல்ல முடியாது. ஆகையால், இனிமையிலும் இனிமையான குழந்தைகளே, நீங்கள் உங்கள் எலும்புகளிலும் ஆழமான சந்தோஷத்தை அனுபவம் செய்ய வேண்டும்! செயற்கையான சந்தோஷத்தினால் பயனில்லை! வெளியிலிருந்து பல வகையான குழந்தைகள் பாபாவிடம் வருவதுண்டு; அவர்கள் என்றுமே தூய்மையாக இருந்ததில்லை. பாபா அவர்களில் ஒருவரிடம் வினவினார்: நீங்கள் விகாரத்தில் ஈடுபடுவதால், இங்கே ஏன் வருகின்றீர்கள்? அவர் பதிலளித்தார்: நான் என்ன செய்வது? என்னால் வராதிருக்க முடியவில்லை! நான் தினமும் வருகின்றேன், ஏனெனில், ஒருநாள் அம்பு இலக்கைத் தாக்கும். உங்களைத் தவிர எனக்கு யாரால் சற்கதி அளிக்க முடியும்? அவர் வந்து வெறுமனே இங்கே அமர்ந்திருப்பதுண்டு. மாயை மிகவும் சக்திவாய்ந்தவள். பாபா தன்னைத் தூய்மையற்றவரிலிருந்து தூய்மையாக்கி, அழகிய மலர் ஆக்குவார் என்ற நம்பிக்கையை அவர் கொண்டிருந்தார், எனினும் அவரால் என்ன செய்ய முடியும்? குறைந்தபட்சம் அவர் உண்மையையாயினும் கூறினார்! அவர் நிச்சயமாக இப்பொழுது சீர்திருந்தியிருப்பார். இங்கு மாத்திரமே தான் சீர்திருந்த முடியும் என்ற நம்பிக்கை அவருக்கு இருந்தது. இந்த நேரத்தில், பல

நடிகர்கள் உள்ளார்கள். ஒருவரின் முகச்சாயல் மற்றவரைப் போன்றிருக்க முடியாது. ஒரு சக்கரத்தின் பின்னர், நீங்கள் அதே முகச்சாயல்களுடன் உங்கள் பாகங்களைத் திரும்பவும் நடிப்பீர்கள். ஆத்மாக்கள் அனைவரது பாகங்களும் நிச்சயிக்கப்பட்டுள்ளன. நடிகர்கள் அனைவரும் தங்கள் பாகங்களைத் தொடர்ந்தும் மிகச்சரியாகவே நடிக்கின்றார்கள். அதில் சற்றேனும் வேறுபாடு இருக்க முடியாது. ஆத்மாக்கள் அனைவரும் அழிவற்றவர்கள், அவர்களுக்குள் அழிவற்ற பாகங்கள் பதியப்பட்டுள்ளன. இவ்விடயங்கள் உங்களுக்கு விளங்கப்படுத்தப்பட வேண்டும். இது உங்களுக்கு அதிகளவு விளங்கப்படுத்தப்பட்டிருந்தபொழுதும், நீங்கள் மறந்துவிடுகின்றீர்கள். உங்களால் பிறருக்கு விளங்கப்படுத்த முடியாதுள்ளது. இதுவும் நாடகத்தில் நடைபெற வேண்டியுள்ளது. இராச்சியம் ஒவ்வொரு கல்பத்திலும் ஸ்தாபிக்கப்படுகின்றது. வெகுசிலரே சத்தியயுகத்திற்குள் பிரவேசிக்கின்றார்கள். அவர்களும் வரிசைக்கிரமமாகவே உள்ளார்கள். இங்கும் வரிசைக்கிரமமாகவே உள்ளது. ஒவ்வொருவரும் தத்தமது பாகத்தை மாத்திரமே அறிந்திருக்க முடியும்; வேறு எவராலும் அதனை அறிய முடியாது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உண்மையான தந்தையுடன் சதா நேர்மையாக இருங்கள். தந்தையிடம் உங்களை முழுமையாக அர்ப்பணியுங்கள்.
2. ஞானத்தைக் கிரகித்து விவேகமானவர் ஆகுங்கள். ஆழமான உள்ளார்ந்த சந்தோஷத்தைப் பேணுங்கள். ஸ்ரீமத்திற்கு எதிராக எதனையும் செய்வதன் மூலம் உங்கள் சந்தோஷத்தை இழக்காதீர்கள்.

ஆசீர்வாதம்: நீங்கள் உங்களை ஒரு கருவியாகக் கருதுவதால், நீங்களும் தலைவணங்கி, மற்றவர்களையும் தலைவணங்கச் செய்கின்ற, ஒரு பணிவான கருவி ஆகுவீர்களாக. ஒரு கருவியானவர் ஒவ்வொரு எண்ணத்தையும், செயலையும் தந்தைக்கு அர்ப்பணிப்பவர். ஒரு கருவியாக இருப்பதெனில், உங்களை அர்ப்பணித்து, பணிவாக இருந்து, தலை வணங்குவதாகும். எந்தளவிற்கு நீங்கள் உங்கள் சம்ஸ்காரங்கள், எண்ணங்கள் மூலம் தலைவணங்குகிறீர்களோ, அதற்கேற்ப, உலகம் உங்கள் முன்னிலையில் தலைவணங்கும். தலைவணங்குதல் என்றால் மற்றவர்களைத் தலைவணங்கச் செய்வதாகும். மற்றவர்கள் உங்களுக்குத் தலைவணங்க வேண்டும் என்ற எண்ணம் கூட இல்லாதிருக்கட்டும். உண்மையான சேகவர்கள் எப்பொழுதும் தலைவணங்குகிறார்கள்; அவர்கள் ஒருபொழுதும் எந்த அதிகாரத்தையும் காட்டுவதில்லை.

சுலோகம்: பிரச்சனைகளின் சொருபமாக ஆகாதீர்கள், ஆனால் இப்பொழுது ஒரு தீர்வுகளின் சொருபமாக இருங்கள்.

தந்தை பிரம்மாவைப் போன்று, முழுமையான, சம்பூரண ஸ்திதியை அனுபவம் செய்தல்:

19. தந்தை பிரம்மா அப்பால் இருந்ததுடன், ஒரு பற்றற்ற பார்வையாளராகவும் இருந்து, பௌதீக ரூபத்தில் சம்பூரணத்தைக் கொண்டுவந்தார். சம்பூரணமான ரூபமும் பௌதீக ரூபமும் வேறாகத் தென்படவில்லை. அவ்விதமாகத் தந்தையைப் பின்பற்றுங்கள். அனைத்துக்கும் முதலில், சரீரத்திலிருந்து அப்பால், அதாவது, பற்றற்று இருங்கள், பின்னர் உங்கள் புத்தியாலும், சம்ஸ்காரங்களினாலும் உங்கள் சரீர உறவினர்களிலிருந்தும் அப்பால் இருங்கள்.

ஓம் சாந்தி